

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز بدھ 15 مارچ 2017

فہرست نشان زدہ سوالات اور جوابات

بابت

محکمہ جات

1- انرجی 2- سپیشل ایجوکیشن

میانوالی: دریائے سندھ کالاباغ کے مقام پر چھوٹی ٹربائن سے بجلی پیدا کرنے سے متعلقہ تفصیلات

*7735: جناب احمد خان بھچھر: کیا وزیر انرجی ازراہ نوازش بیان فرمائیں گے کہ:-

- (الف) کیا یہ درست ہے کہ کالاباغ میانوالی کے مقام پر دریا سندھ میں پانی کا بہاؤ بہت زیادہ ہے جس کی وجہ سے یہاں پر چھوٹی ٹربائن نصب کر کے صوبہ کی عوام کی ضرورت کے مطابق بجلی پیدا کی جاسکتی ہے؟
- (ب) اگر جواب اثبات میں ہے تو کیا حکومت اس مقام پر چھوٹی چھوٹی ٹربائن بجلی کی پیداوار کے لئے لگانے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 15 اپریل 2016 تاریخ ترسیل 5 مئی 2016)

جواب

وزیر انرجی

(الف) کالاباغ، میانوالی کے قریب دریائے سندھ میں پانی کا بہاؤ کافی زیادہ ہے یہاں پر جناح بیراج پر MW96 اور چشمہ بیراج پر MW184 کی چھوٹی ٹربائن وفاقی حکومت نصب کر چکی ہے۔ اس زیادہ بہاؤ کی بناء پر ایک بڑا ڈیم "کالاباغ" کے مقام پر بنایا جاسکتا ہے جس کی تعمیر تمام صوبوں کے باہمی اتفاق رائے کے بعد ہی ممکن ہے۔

(ب) پانی کے بہاؤ کے لحاظ سے جواب اثبات میں ہے۔ چھوٹی چھوٹی ٹربائن پہلے ہی لگ چکی ہیں کیونکہ جناح اور چشمہ بیراج پہلے سے بنے ہوئے تھے اب مزید چھوٹی ٹربائن لگانے کے لیے دریا کے آر پار نیا بیراج بنانا اور تھوڑی سی بجلی چھوٹی ٹربائنوں کے ذریعے پیدا کرنا معاشی لحاظ سے سود مند ثابت نہیں ہوگا۔ اس وجہ سے یہ منصوبے فائدہ مند نہیں ہوں گے۔

(تاریخ وصولی جواب 14 مارچ 2017)

لاہور سپیشل ایجوکیشن سنٹرز، طلباء اور فنڈز سے متعلقہ تفصیلات

*7739: محترمہ حنا پرویز بٹ: کیا وزیر سپیشل ایجوکیشن ازراہ نوازش بیان فرمائیں گے کہ:-

- (الف) لاہور میں سپیشل ایجوکیشن کے کتنے ادارے کہاں کہاں چل رہے ہیں؟
- (ب) ان اداروں میں کتنے بچے تعلیم حاصل کر رہے ہیں کلاس وائز تفصیلات سے آگاہ کریں؟

(ج) ان اداروں میں کون کون سی مسنگ فیسلیٹیز ہیں کیا حکومت ان کو فوری طور پر دور کرنے کا ارادہ رکھتی ہے؟

(د) ان اداروں کو سال 2015-16 میں کتنے فنڈز فراہم کئے گئے مددائز تفصیل فراہم کریں؟

(تاریخ وصولی 18 اپریل 2016 تاریخ ترسیل 20 جولائی 2016)

جواب

وزیر سپیشل ایجوکیشن

(الف) ڈسٹرکٹ لاہور میں محکمہ سپیشل ایجوکیشن کے 20 ادارے کام کر رہے ہیں۔ جن کے نام مندرجہ ذیل ہیں۔

- ۱۔ گورنمنٹ ڈگری کالج آف سپیشل ایجوکیشن II-B-45 جوہڑ ٹاؤن، لاہور۔
- ۲۔ گورنمنٹ ڈیف اینڈ ڈیفیکٹو ہیئرنگ ہائی سکول فار بوائز گلبرگ، لاہور۔
- ۳۔ گورنمنٹ سنٹرل ہائی سکول فار ڈیف T-40 گلبرگ III، لاہور۔
- ۴۔ گورنمنٹ ڈیف اینڈ ڈیفیکٹو ہیئرنگ ہائی سکول فار گرلز چو برجی راج گڑھ، لاہور۔
- ۵۔ گورنمنٹ شاداب ٹریننگ انسٹیٹیوٹ آف سپیشل ایجوکیشن 128 خیبر بلاک علامہ اقبال ٹاؤن، لاہور۔
- ۶۔ گورنمنٹ سکول فار فزیکل Disabled چلڈرن پونچھ ہاؤس چو برجی، لاہور۔
- ۷۔ گورنمنٹ سن رائز انسٹیٹیوٹ فار دی بلائینڈ راوی روڈ، لاہور۔
- ۸۔ گورنمنٹ انسٹیٹیوٹ فار دی بلائینڈ، شیر انوالہ گیٹ راوی روڈ، لاہور۔
- ۹۔ گورنمنٹ انسٹیٹیوٹ فار دی گرلز، علامہ اقبال ٹاؤن، لاہور۔
- ۱۰۔ گورنمنٹ سپیشل ایجوکیشن سنٹر، راوی ٹاؤن، لاہور۔
- ۱۱۔ گورنمنٹ سپیشل ایجوکیشن سنٹر، عزیز بھٹی ٹاؤن، لاہور۔
- ۱۲۔ گورنمنٹ سپیشل ایجوکیشن سنٹر، واہگہ ٹاؤن، لاہور۔
- ۱۳۔ گورنمنٹ سپیشل ایجوکیشن سنٹر، نشتر ٹاؤن، لاہور۔
- ۱۴۔ گورنمنٹ سپیشل ایجوکیشن سنٹر، شالیمار ٹاؤن، لاہور۔

- ۱۵۔ گورنمنٹ سپیشل ایجوکیشن سنٹر، رائیونڈ، لاہور۔
- ۱۶۔ گورنمنٹ سپیشل ایجوکیشن سنٹر، ٹھوکر نیا بیگ، لاہور۔
- ۱۷۔ گورنمنٹ نیشنل سپیشل ایجوکیشن سنٹر، B-45، جوہڑ ٹاؤن، لاہور۔
- ۱۸۔ گورنمنٹ ووکیشنل ٹریننگ انسٹیٹیوٹ فار دی بلائینڈ راوی روڈ، لاہور۔
- ۱۹۔ گورنمنٹ (ورک شاپ) سن رائز انسٹیٹیوٹ فار دی بلائینڈ راوی روڈ، لاہور۔
- ۲۰۔ گورنمنٹ ریڈی میڈ گارمنٹس سنٹر فار Disabled پرنسز راج گڑھ لاہور۔
- (ب) ضلع لاہور میں کام کرنے والے مذکورہ اداروں میں کل 3106 طالب علم زیر تعلیم ہیں۔ کلاس وائز تفصیل "الف" ایوان کی میز پر رکھ دی گئی ہے۔
- (ج) ان اداروں میں بچوں کو تمام تر سہولیات میسر ہیں اور اداروں میں کسی بھی سہولت کی کمی نہ ہے۔ البتہ کسی بھی ادارہ کی جانب سے کسی بھی ضرورت کی نشاندہی کی صورت میں محکمہ فوری طور پر مطلوبہ سہولت فراہم کرنے کے لئے مناسب اقدامات کرے گا۔
- (د) ان اداروں کو مالی سال 2015-16 میں فراہم کردہ فنڈز کی تفصیل ادارہ وائز "ب" ایوان کی میز پر رکھ دی گئی ہے۔

(تاریخ وصولی جواب 13 مارچ 2017)

صوبہ میں بجلی کے منصوبہ جات سے متعلقہ تفصیلات

*7931: چودھری اشرف علی انصاری: کیا وزیر انرجی ازراہ نوازش بیان فرمائیں گے کہ:-

- (الف) اٹھارہویں ترمیم کے بعد جب سے صوبوں کو بجلی کی پیداوار کا اختیار دیا گیا ہے تب سے آج تک صوبہ میں بجلی کی پیداوار کے کون کون سے منصوبہ جات شروع کئے ہیں؟
- (ب) مذکورہ منصوبہ جات میں سے کون سے مکمل ہو چکے ہیں اور کن پر کام جاری ہے؟
- (ج) مذکورہ منصوبہ جات کتنے میگاواٹ بجلی پیدا کرنے کی صلاحیت رکھتے ہیں، تفصیلات سے آگاہ فرمائیں؟
- (د) مذکورہ منصوبہ جات کتنی لاگت کے ہیں نیز یہ رقم کن کن ذرائع سے حاصل کی گئی ہے؟

(تاریخ وصولی 20 مئی 2016 تاریخ ترسیل 30 اگست 2016)

جواب

وزیر انرجی

(الف، ب، ج، د) حکومت پنجاب نے 18 ویں ترمیم کے بعد بجلی کے مندرجہ ذیل منصوبے پبلک موڈ اور آئی پی پی موڈ میں شروع کئے۔ دیگر تفصیلات درج ذیل ہیں۔

نمبر شمار	نام	فیول	پیداواری صلاحیت	تاریخ تکمیل	لاگت	فنانسنگ موڈ
1	قائد اعظم سولر پروجیکٹ	سولر	100 میگاواٹ	15 مئی 2015	13.6 ارب روپے	25% حکومت پنجاب (ADP) 75% کمرشل بنک کا قرضہ
2	بھکھی پاور پلانٹ	LNG	1180 میگاواٹ	تکمیل کے آخری مراحل میں	80 ارب روپے	25% حکومت پنجاب (ADP) 75% کمرشل بنک کا قرضہ
3	چھوٹے پن بجلی کے چار (4) منصوبے	پانی	19.88 میگاواٹ	تکمیل کے آخری مراحل میں	10.8 ارب روپے	20% حکومت پنجاب (ADP) 80% لائسنس ڈویلپمنٹ بنک
4	ساہیوال کول پاور پلانٹ	کوئلہ	1320 میگاواٹ	تکمیل کے آخری مراحل میں	تقریباً 180 ارب روپے	IPP
5	زونر جی پاور پراجیکٹ	سولر	300 میگاواٹ	جون 2016	---	IPP

(تاریخ وصولی جواب 14 مارچ 2017)

لاہور: محکمہ سپیشل ایجوکیشن میں بھرتی خواتین سے متعلقہ تفصیلات

*7941: محترمہ حنا پرویز بٹ: کیا وزیر سپیشل ایجوکیشن ازراہ نوازش بیان فرمائیں گے کہ:-

- (الف) محکمہ سپیشل ایجوکیشن لاہور میں خواتین کے لئے منظور شدہ کوٹہ کتنا ہے؟
- (ب) متذکرہ محکمہ میں سال 16-2015 کے دوران کتنی خواتین کو ملازمت دی گئی ان خواتین کے نام، عہدہ اور گریڈ کی تفصیل فراہم کی جائے؟
- (ج) کیا یہ درست ہے کہ متذکرہ محکمہ میں خواتین کو پبلک سروس کمیشن کے ذریعے بھرتی کیا گیا ہے؟

(د) کیا یہ بھی درست ہے کہ سال 2015-16 کے دوران خواتین کو بغیر میرٹ کے بھرتی کیا گیا؟
(تاریخ وصولی 24 مئی 2016 تاریخ ترسیل 27 اگست 2016)

جواب

وزیر سپیشل ایجوکیشن

(الف) حکومت پنجاب کی بھرتی پالیسی کے تحت خواتین کے لئے منظور شدہ اسامیوں کا 15% کوٹہ برائے خواتین مختص ہے اور محکمہ خصوصی تعلیم پنجاب میں بھی اس پر سختی سے عمل درآمد ہو رہا ہے۔

(ب) محکمہ سپیشل ایجوکیشن میں سال 2015-16 کے دوران کل 536 تدریسی و غیر تدریسی اسامیوں پر بھرتی ہوئی جن میں سے 395 اسامیوں پر خواتین کی بھرتی عمل میں لائی گئی جن میں 245 جونیئر سپیشل ایجوکیشن ٹیچرز، 22 سینئر سپیشل ایجوکیشن ٹیچرز، BS-17، 05 ہیڈ مسٹریس BS-18، 62 سپیچ تھراپسٹ BS-17، 59 سائیکالوجسٹ BS-17، اور 02 لیکچرار انگلش BS-17 کو پنجاب پبلک سروس کمیشن کے ذریعے بھرتی کیا گیا۔ تفصیل "الف" ایوان کی میز پر رکھ دی گئی ہے۔

پنجاب پبلک سروس کمیشن میں زیادہ تر خواتین اوپن میرٹ پر ان اسامیوں کیلئے Appear ہوتی ہیں۔ جبکہ 15% کوٹہ بھی مد نظر رکھا جاتا ہے۔ بھرتی شدہ خواتین کے نام، عمدہ اور گریڈ کی تفصیل "ب" ایوان کی میز پر رکھ دی گئی ہے۔ مزید برآں محکمہ نے سال 2015-16 میں گریڈ 16 سے نیچے کوئی بھرتی عمل میں نہ لائی ہے۔

(ج) جی ہاں! یہ درست ہے کہ مذکورہ خواتین و اساتذہ کو پنجاب پبلک سروس کمیشن کے ذریعے ہی بھرتی کیا گیا ہے۔ اس کے علاوہ محکمہ سپیشل ایجوکیشن کے زیر انتظام چلنے والے Project Inclusive Education میں بھی محکمہ نے سال 2015-16 میں 17 خواتین کو Departmental Recruitment Committee کے ذریعے بھرتی کیا ہے۔

(د) یہ بات درست نہ ہے کہ خواتین کو بغیر میرٹ کے بھرتی کیا جاتا ہے، بلکہ درج بالا جوابات میں بتایا گیا ہے کہ جونیئر سپیشل ایجوکیشن ٹیچرز، سینئر سپیشل ایجوکیشن ٹیچرز، ہیڈ مسٹریس، سپیچ تھراپسٹ اور سائیکالوجسٹ کی تمام تر اسامیاں پنجاب پبلک سروس کمیشن کے ذریعے ہی بھرتی کی جاتی ہیں اور کمیشن کی سفارشات کے مطابق ہی محکمہ بھرتی کا عمل مکمل کرتا ہے۔ مزید برآں ایسی اسامیاں جو پنجاب پبلک سروس

کمیشن کے دائرہ اختیار میں نہیں آتیں وہ Departmental Recruitment

Committee کے ذریعے شفاف اور میرٹ پر مبنی طریقہ کار سے پرکھی جاتی ہیں۔

(تاریخ وصولی جواب 13 مارچ 2017)

گوجرانوالہ:- محکمہ سپیشل ایجوکیشن کے اداروں سے متعلقہ تفصیلات

*8403: میاں طارق محمود: کیا وزیر سپیشل ایجوکیشن ازراہ نوازش بیان فرمائیں گے کہ:-

(الف) گوجرانوالہ ڈویژن میں سپیشل ایجوکیشن کے کتنے ادارے ہیں ان کے نام اور جگہ مع داخل طالب علموں کی تعداد بتائیں؟

(ب) ان اداروں کے لئے سال 17-2016 میں کتنا بجٹ مختص کیا گیا ہے؟

(ج) ان اداروں کے لئے کتنی بسیں / ویگن کس کس ادارے کے پاس ہیں کس کے پاس ٹرانسپورٹ کی سہولت نہ ہے؟

(د) کس کس ادارے کی بسیں / ویگن کب سے خراب ہے اور اس کی وجوہات کیا ہیں؟

(ه) ان بسوں / ویگن کو چلانے کے لئے کتنے ڈرائیور / سیلپر بھرتی ہیں ان کے نام عمدہ اور گریڈ بتائیں نیز مزید کتنے

ڈرائیور / helper بھرتی کرنے کی ضرورت ہے؟

(تاریخ وصولی 16 نومبر 2016 تاریخ ترسیل 14 دسمبر 2016)

جواب

وزیر سپیشل ایجوکیشن

(الف) گوجرانوالہ ڈویژن میں سپیشل ایجوکیشن کے زیر انتظام کل 34 ادارے کام کر رہے ہیں، ان اداروں

میں زیر تعلیم خصوصی طلباء و طالبات کی کل تعداد 4279 ہے۔ ان اداروں کے نام، پتے اور داخل خصوصی

طلباء و طالبات کی تفصیل ادارہ وائز "الف" ایوان کی میز پر رکھ دی گئی ہے۔

(ب) گوجرانوالہ ڈویژن میں قائم سپیشل ایجوکیشن کے اداروں کے لئے مالی سال برائے 17-2016 میں

کل - / 34,59,39,840 روپے کا بجٹ مختص کیا گیا ہے۔ مختص شدہ بجٹ کی ادارہ وار تفصیل "

ب" ایوان کی میز پر رکھ دی گئی ہے۔

(ج) گوجرانوالہ ڈویژن میں قائم سپیشل ایجوکیشن کے 34 میں سے 33 اداروں کے پاس بچوں کیلئے پک اینڈ

ڈراپ کی سہولت موجود ہے۔ صرف ایک ادارے "گورنمنٹ سپیشل ایجوکیشن انسٹیٹیوٹ فار دی بلائینڈ پیپلز

کالونی گوجرانوالہ" کے پاس صرف ایک ہی بس تھی جو کہ اب ناقابلِ مرمت ہے اور نابینا بچوں کے استعمال کے لیے موزوں نہ ہے۔ بسوں / ویگنوں کی تفصیل ادارہ وائز "ج" ایوان کی میز پر رکھ دی گئی ہے۔

(د) ان اداروں میں کل 77 بسیں / ویگنیں موجود ہیں جن میں سے 23 بسیں / ویگنیں آف روڈ ہیں جس پر محکمہ نے پہلے ہی متعلقہ احکام کو ہدایات جاری کر رکھی ہیں کہ وہ جلد از جلد ان ٹرانسپورٹ کو مرمت کروا کر آن روڈ کریں۔ البتہ 5 گاڑیاں بیکار ہو چکی ہیں جن کا مرمت ہونا ممکن نہ ہے۔ جس جس ادارے کی بسیں / ویگنیں جب سے خراب ہیں اس کی وجوہات کی تفصیل "ج" ایوان کی میز پر رکھ دی گئی ہے۔

(ہ) ان بسوں / ویگن کو چلانے کیلئے کل 62 ڈرائیورز اور 62 ہیلپرز بھرتی ہیں، جن کے نام عمدہ اور گریڈ کی تفصیل ادارہ وائز "د" ایوان کی میز پر رکھ دی گئی ہے۔ مزید برآں ضلع گوجرانوالہ میں ڈرائیورز / ہیلپرز کی سات خالی اسامیاں موجود ہیں جن پر بھرتی کا عمل جاری ہے۔

(تاریخ وصولی جواب 13 مارچ 2017)

لاہور:- سپیشل ایجوکیشن کے ادارے و دیگر تفصیلات

*8408: محترمہ فائزہ احمد ملک: کیا وزیر سپیشل ایجوکیشن ازراہ نوازش بیان فرمائیں گے کہ:-

(الف) ضلع لاہور میں سپیشل ایجوکیشن کے کتنے ادارے کہاں کہاں چل رہے ہیں؟

(ب) ان اداروں میں کتنے بچے تعلیم حاصل کر رہے ہیں؟

(ج) ان اداروں میں ٹیچرز اور نان ٹیچنگ کیدر کی کتنی اسامیاں خالی ہیں؟

(د) ان اداروں میں کون کون سی سہولیات کی ضرورت ہے اور حکومت یہ سہولیات کب تک فراہم کرنے کا ارادہ رکھتی ہے؟

(ہ) ان اداروں کے ٹرانسپورٹ کے سال 2015، 2014 اور 2016 کے اخراجات کی تفصیل فراہم کی جائے؟

(و) ان اداروں میں زیر تعلیم بچوں کو حکومت کی طرف سے کیا کیا سہولیات فراہم کی جاتی ہیں؟

(تاریخ وصولی 21 نومبر 2016 تاریخ ترسیل 14 دسمبر 2016)

جواب

وزیر سپیشل ایجوکیشن

(الف) ضلع لاہور میں خصوصی تعلیم کے کل 20 ادارے کام کر رہے ہیں جن کی تفصیل مندرجہ ذیل ہے۔

- ۱۔ گورنمنٹ ڈگری کالج آف سپیشل ایجوکیشن II-B-45 جوہر ٹاؤن، لاہور۔
 - ۲۔ گورنمنٹ ڈیف اینڈ ڈیفیکٹیو ہیرنگ ہائی سکول فار بوائز گلبرگ لاہور۔
 - ۳۔ گورنمنٹ سنٹرل ہائی سکول فار ڈیف T-40 گلبرگ-II، لاہور۔
 - ۴۔ گورنمنٹ ڈیف اینڈ ڈیفیکٹیو ہیرنگ ہائی سکول فار گرلز چو برجی راج گڑھ، لاہور۔
 - ۵۔ گورنمنٹ شاداب ٹریننگ انسٹیٹیوٹ آف سپیشل ایجوکیشن A-128 خیبر بلاک علامہ اقبال ٹاؤن، لاہور۔
 - ۶۔ گورنمنٹ سکول فار فزیکل Disabled چلڈرن پونچھ ہاؤس چو برجی، لاہور۔
 - ۷۔ گورنمنٹ سن رائز انسٹیٹیوٹ فار دی بلائینڈ راوی روڈ، لاہور۔
 - ۸۔ گورنمنٹ سکینڈری انسٹیٹیوٹ فار دی بلائینڈ شیر انوالہ گیٹ، لاہور۔
 - ۹۔ گورنمنٹ سپیشل ایجوکیشن سنٹر راوی ٹاؤن، لاہور۔
 - ۱۰۔ گورنمنٹ سپیشل ایجوکیشن سنٹر، عزیز بھٹی ٹاؤن، لاہور۔
 - ۱۱۔ گورنمنٹ سپیشل ایجوکیشن سنٹر، واگہ ٹاؤن، لاہور۔
 - ۱۲۔ گورنمنٹ سپیشل ایجوکیشن سنٹر، نشتر ٹاؤن، لاہور۔
 - ۱۳۔ گورنمنٹ سپیشل ایجوکیشن سنٹر شالیمار ٹاؤن، لاہور۔
 - ۱۴۔ گورنمنٹ سپیشل ایجوکیشن سنٹر، رائیونڈ، لاہور۔
 - ۱۵۔ گورنمنٹ سپیشل ایجوکیشن سنٹر، ٹھوکر نیاز بیگ، لاہور۔
 - ۱۶۔ گورنمنٹ نیشنل سپیشل ایجوکیشن سنٹر B-45، جوہر ٹاؤن، لاہور۔
 - ۱۷۔ گورنمنٹ وو کیشنل ٹریننگ انسٹیٹیوٹ سنٹر فار Disabled پر سنز B-45 جوہر ٹاؤن، لاہور۔
 - ۱۸۔ گورنمنٹ انسٹیٹیوٹ فار دی سلولر نرز، سمن آباد، لاہور۔
 - ۱۹۔ گورنمنٹ ورکشاپ، سن رائز انسٹیٹیوٹ فار دی بلائینڈ، راوی روڈ، لاہور۔
 - ۲۰۔ گورنمنٹ ریڈی میڈ گارمنٹس سنٹر فار Disabled Persons، راج گڑھ، لاہور۔
- (ب) ضلع لاہور میں محکمہ سپیشل ایجوکیشن کے ان اداروں میں کل 3115 خصوصی طلباء و طالبات زیر تعلیم ہیں۔

(ج) ان اداروں میں ٹیچنگ کیدٹر کی کل منظور شدہ اسامیوں کی تعداد 484 ہے جس میں سے 157 اسامیاں خالی ہیں اور نان ٹیچنگ کیدٹر کی کل منظور شدہ اسامیوں کی تعداد 817 ہے جس میں سے 179 اسامیاں خالی ہیں۔

(د) ضلع لاہور میں سپیشل بچوں کے ان اداروں میں حکومت کی طرف سے مندرجہ ذیل سہولیات فراہم کی جاتی ہیں۔

۱۔ مفت تعلیمی سہولیات

۲۔ مفت پک اینڈ ڈراپ

۳۔ مفت یونیفارم (سال میں دو مرتبہ)

۴۔ 800 روپے ماہانہ وظیفہ۔

۵۔ بریل بکس کی مفت فراہمی۔

6۔ خوراک کی مفت فراہمی۔ (ہو سٹل میں رہائش پذیر متاثرہ سماعت و متاثرہ بصارت بچوں کیلئے) ضلع لاہور میں سپیشل بچوں کے اداروں میں تمام سہولیات موجود ہیں تاہم کسی بھی سہولت کی کمی کی نشاندہی کی صورت میں محکمہ فوری طور پر انتظام کرے گا۔

(ہ) ان اداروں میں مالی سال برائے 2014-15 اور 2015-16 میں ہونے والے ٹرانسپورٹ کے اخراجات کی تفصیل "الف" ایوان کی میز پر رکھ دی گئی ہے۔

(و) ان اداروں میں زیر تعلیم بچوں کو حکومت پنجاب کی طرف سے مندرجہ ذیل سہولیات فراہم کی جاتی ہیں۔

۱۔ پہلی جماعت سے بی اے تک مفت تعلیم

۲۔ مفت پک اینڈ ڈراپ

۳۔ مفت یونیفارم (سال میں دو مرتبہ)

۴۔ 800 روپے ماہانہ وظیفہ۔

۵۔ بریل بکس کی مفت فراہمی۔

۶۔ خوراک کی مفت فراہمی۔ (ہو سٹل میں رہائش پذیر متاثرہ سماعت و متاثرہ بصارت بچوں کیلئے)

۷۔ جسمانی معذور طلباء کو ویل چیئر کی مفت فراہمی

- ۸۔ سماعت سے محرم بچوں کو آلہ سماعت کی مفت فراہمی
 ۹۔ فری میڈیکل چیک اپ و سماعت جانچ کروانے کی سہولت
 ۱۰۔ ذہنی معذور بچوں کے لیے فزیو تھراپی اور سپیچ تھراپی کی سہولت
 ۱۱۔ ووکیشنل ٹریننگ نصابی سرگرمیاں اور کھیلوں کی سہولت

(تاریخ وصولی جواب 13 مارچ 2017)

فیصل آباد:- محکمہ سپیشل ایجوکیشن کے ادارے و دیگر تفصیلات

*8450: ڈاکٹر صلاح الدین خان: کیا وزیر سپیشل ایجوکیشن ازراہ نوازش بیان فرمائیں گے کہ:-

- (الف) فیصل آباد میں سپیشل ایجوکیشن کے کتنے ادارے ہیں؟
 (ب) محکمہ سپیشل ایجوکیشن کے کتنے ملازم ہیں؟
 (ج) سپیشل ایجوکیشن کا سال 2015-16 اور 2016-17 کا بجٹ ضلع فیصل آباد کا کتنا ہے؟
 (د) اس ضلع میں محکمہ مزید کتنے ادارے کہاں کہاں بنانے کا ارادہ رکھتا ہے؟
 (ه) یہ ادارے قائم کرنے کا محکمہ کا Critaria کیا ہے؟
 (و) کیا محکمہ 69 رب گھیسٹ پورہ میں سپیشل ایجوکیشن کا ادارہ قائم کرنے کا ارادہ رکھتا ہے اگر نہیں تو اس کی وجوہات کیا ہیں؟

(تاریخ وصولی 29 نومبر 2016 تاریخ ترسیل 21 فروری 2017)

جواب

وزیر سپیشل ایجوکیشن

- (الف) ضلع فیصل آباد میں محکمہ خصوصی تعلیم کے کل 18 ادارے کام کر رہے ہیں جن کے نام و تفصیل "الف" ایوان کی میز پر رکھ دی گئی ہے۔
 (ب) ضلع فیصل آباد میں محکمہ خصوصی تعلیم کے مذکورہ اداروں میں ٹیچنگ سٹاف کے کل 185 ملازم ہیں اور نان ٹیچنگ سٹاف کے 213 ملازم ہیں۔
 (ج) فیصل آباد میں قائم محکمہ سپیشل ایجوکیشن کے ان اداروں کیلئے مالی سال برائے 2015-16 اور 2016-17 میں جو بجٹ مختص کیا گیا اس کی تفصیل ادارہ وار "الف" ایوان کی میز پر رکھ دی گئی ہے۔

(د) حکومت پنجاب محکمہ سپیشل ایجوکیشن ضلع فیصل آباد میں مزید 2 نئے ادارے بنانے کا ارادہ رکھتا ہے جن کے نام درج ذیل ہیں۔

۱۔ گورنمنٹ سپیشل ایجوکیشن سنٹر، بچیانہ، تحصیل جڑانوالہ ضلع فیصل آباد۔

۲۔ گورنمنٹ ڈگری کالج فار سپیشل ایجوکیشن، فیصل آباد۔

(ه) محکمہ خصوصی تعلیم پنجاب میں خصوصی بچوں کے لئے ایک پرائمری ادارہ قائم کرنے کے لئے کسی بھی ٹاؤن میں 50 سکول جانے والے معذور بچوں کا ہونا ضروری ہے۔ Norms کے نوٹیفکیشن کی کاپی "ب" ایوان کی میز پر رکھ دی گئی ہے۔

(و) محکمہ چک 69۔ ب گھیسٹ پورہ میں فی الحال ادارہ بنانے کا ارادہ نہیں رکھتا کیونکہ ضلع فیصل آباد میں ادارے ضرورت کے مطابق موجود ہیں۔

(تاریخ وصولی جواب 13 مارچ 2017)

رائے ممتاز حسین بابر
سیکرٹری

لاہور

14 مارچ 2017

بروز بدھ مورخہ 15 مارچ 2017 کو محکمہ جات 1- سپیشل ایجوکیشن-2- انرجی کے سوالات و جوابات کی فہرست
اور نام اراکین اسمبلی

نمبر شمار	نام رکن اسمبلی	سوالات نمبر
1	جناب احمد خان بھچر	7735
2	محترمہ حنا پرویز بیٹ	7941-7739
3	چودھری اشرف علی انصاری	7931
4	میاں طارق محمود	8403
5	محترمہ فائزہ احمد ملک	8408
6	ڈاکٹر صلاح الدین خان	8450